

'कांग्रेस पार्टी यदि सचिन पायलट को सी.एम. ना बनाये तो क्षेत्र की जनता कांग्रेस को वोट ना करे'

हर्षोल्लास के साथ मना श्रीछांपाला वाले भैरूजी का 14वां वार्षिकोत्सव, बिजनौर लोकसभा सांसद मलूक नागर ने सभा को सम्बोधित किया

कोटपूतली, (निर्स)। कस्बे के निकटवर्ती ग्राम कल्याणपुरा कुहाड़ा स्थित अरावली की पहाड़ियों में बने श्रीछांपाला वाले भैरूजी मंदिर का 14 वां वार्षिकोत्सव सोमवार को बड़े ही धूमधाम व हर्षोल्लास के साथ मनाया गया। मेले में काफी उत्साह के साथ कोटपूतली सहित आसपास की तहसीलों व हरियाणा राज्य के साथ-साथ विभिन्न जगहों से आये करीब एक लाख श्रद्धालुओं ने भाग लेते हुए पंगत प्रसादी ग्रहण की। वहीं भैरूबाबा के दर्शन कर देश व प्रदेश की सुख-शांति व समृद्धि की प्रार्थना की। उल्लेखनीय है कि आयोजन को लेकर विगत एक माह से मंदिर कमेटी, मेला कमेटी के सदस्य व ग्रामीण भण्डारे की तैयारियों में जुटे हुए थे। इसके लिए भण्डारे हेतु ग्रामीणों ने करीब 350 क्विण्टल चूरमा प्रसादी स्वयं ही बनाकर वितरण की। सर्वप्रथम श्रीभैरूबाबा को चूरमा-दाल व दही की प्रसादी का भोग लगाकर भण्डारे को शुरू किया गया। इसके लिए 8 ट्रॉलियों में चूरमे को रखा गया था। साथ ही दाल की प्रसादी निरन्तर बनाकर वितरित की गई।

वहीं दूसरी ओर समारोह में मुख्य अतिथि के तौर पर आमंत्रित पूर्व डिप्टी सीएम सचिन पायलट तो नहीं पहुंचे, लेकिन उन्हें मुख्यमंत्री बनाये जाने का मामला इस दौरान छाया रहा। कार्यक्रम में हैलीकॉप्टर द्वारा मुख्य अतिथि के रूप में भाग लेने पहुंचे यूपी के बिजनौर से लोकसभा सांसद मलूक नागर ने कहा कि अगर कांग्रेस आगामी चुनाव में सचिन पायलट को सीएम चेहरा नहीं



कोटपूतली के निकटवर्ती ग्राम कल्याणपुरा कुहाड़ा में आयोजित वार्षिकोत्सव में भारी जनसमुह उमड़ा।

बनाती है तो गुर्जर समाज को कांग्रेस को एक भी वोट नहीं देना है। उन्होंने कहा कि जब मैं पालिया मेन्ट में चुसता हूँ तो मुझे तो देश हित, जनहित व अपने समाज हित से ज्यादा कुछ दिखाई नहीं

देता। उस वक्त मैं कोई परवाह नहीं करता कि मुझे कौन चुनाव लड़ायेगा, कौन टिकट देगा या नहीं देगा, चुनाव जीतूंगा या नहीं जीतूंगा। उन्होंने कहा कि जब मैं अपने प्लेटफॉर्म पर होता हूँ

तो मुझे कोई फर्क नहीं पड़ता। उन्होंने पायलट की ओर इशारा करते हुए कहा कि क्या करेंगे पायलट कांग्रेस उन्हें कुछ देना नहीं चाहती, भाजपा में वे जाना नहीं चाहते, पार्टी तुम्हारी है नहीं

आखिर क्या करोगे तुम सोचो जरा? उन्होंने जन समुदाय का समर्थन मांगते हुए कहा कि यदि अब की बार कांग्रेस पार्टी पायलट को सीएम का चेहरा नहीं बनाती है तो एक भी वोट

कांग्रेस के खाते में नहीं जाना चाहिए। साथ ही नागर ने कहा कि प्रदेश में देश के प्रधानमंत्री को आकर गुर्जर-गुर्जर कहना पड़ रहा है। उन्होंने कहा कि गुर्जर सहित समस्त पिछड़ा समाज को

कि हम सभी को शिक्षा पर ध्यान देना चाहिए। विशेषकर किसान, मजदूर व पिछड़ा वर्ग से आने वाले लोगों को, क्योंकि शिक्षा से ही प्रत्येक वर्ग सशक्त होता है। वहीं भाजपा ने ता मुकेश गोयल ने भी खराब हुई फसलों का मुआवजा दिलवाने एवं देश के अन्य तर्कों की भांति श्रीछांपाला वाला भैरूजी स्थान का विकास भी किये जाने की मांग की। वहीं जोशीले अन्दाज में भाषण देते हुए पूर्व संसदीय सचिव रामचंद्र कसाना ने भी युवाओं से पायलट को सीएम बनाने का आह्वान किया। जिसे वहां मौजूद युवा शक्ति ने हाथ उठाकर समर्थन दिया।

कसाना ने कहा कि जब भी हम सच्चाई की बात करेंगे तो बहुत कठिनाईयें आयेगी लेकिन जीत सिर्फ सत्य की होती है। सभी अतिथियों का भैरू बाबा का चित्र भेंटकर व साफा पहनाकर स्वागत किया गया। मंच संचालन बाबूलाल छावड़ी व कैलाश आचार्य ने किया। इस दौरान विराटनगर विधायक इंद्राज गुर्जर, पूर्व कैबिनेट मंत्री हेमसिंह भंडाना, प्रधान प्रतिनिधि इंद्राज रावत, सरपंच प्रतिनिधि विक्रम छावड़ी, वरिष्ठ भाजपा नेता हंसराज पटेल व शंकर लाल कसाना, भाजपा ओबीसी मोर्चा के प्रदेश उपाध्यक्ष एड. हीरालाल रावत, भाजपा पूर्व जिला मंत्री यादराज गंगल, पूर्व विधायक रामचंद्र रावत, जिला पार्षद मंजु रावत, विहिप के पूरणमल भरगड़, पूर्व जिला प्रमुख दाताराम गुर्जर, पूर्व जिला पार्षद धृष्टसिंह शेखावत, सतीश गुर्जर समेत बड़ी संख्या में अतिथि भी मौजूद रहे।

राजस्थान का मुख्यमंत्री सचिन पायलट को बनाये जाने का बीड़ा अब अपने कंधों पर उठा लेना चाहिये। नागर ने कहा कि अगर कांग्रेस पार्टी उन्हें सीएम नहीं बनाती है तो पायलट को भी अब अपना निर्णय स्पष्ट कर देना चाहिये। उन्होंने कहा कि कांग्रेस पार्टी ने वर्ष 2018 के विधानसभा चुनाव में वोट तो उनके नाम पर लिए, लेकिन अशोक गहलोत को मुख्यमंत्री बनाया। अब गुर्जर समाज को निर्णय करना है कि पायलट को सीएम नहीं बनाये तो कांग्रेस के साथ क्या करना होगा। उन्होंने पाला गिरने से खराब हुई फसलों का मुआवजा भी किसानों को दिलवाने की बात कही।

कार्यक्रम की अध्यक्षता करते हुए क्षेत्रीय विधायक, उच्च शिक्षा व गृह राज्यमंत्री राजेश सिंह यादव ने कहा

कार-ट्रक की टक्कर में चार दोस्तों की मौत

बीकानेर, (निर्स)। जिले में बीकानेर-जयपुर रोड पर रायसर के पास ट्रक और कार के बीच हुई टक्कर में चार दोस्तों की मौत हो गई। चारों मृतक बीकानेर के तिलक नगर के रहने वाले थे। सभी हाईवे से घर की तरफ लौट रहे थे कि दर्दनाक हादसा हो गया। सभी की बांड़ी पीबीएम अस्पताल में रखी गई है।

जानकारी के अनुसार नेशनल हाईवे पर रायसर चार दोस्त शिवराज सिंह, किशन सिंह, रामकरण सिंह एवं रतन जांगिड़ भी रविवार रात लौट रहे थे। देर रात वापस लौटते समय इनकी कार एक ट्रक से जा टकराई। हादसा रायसर के बिजली बोर्ड ऑफिस के पास हुआ। राहगीरों ने इन्हें बड़ी मुश्किल से बाहर निकाला और पीबीएम अस्पताल के ट्रामा सेंटर पहुंचाया। डॉक्टरों ने चारों को मृत घोषित कर दिया। टक्कर इतनी

सहायता राशि के चैक दिए

जोधपुर, (कास)। बालेसर की शेरगढ़ तहसील के भूंगरा में 8 दिसंबर को शादी समारोह में हुए गैस सिलेंडर विस्फोट मामले में मंत्री राजेंद्र गुडा ने आर्थिक सहायता की घोषणा की थी। मंत्री के बेटे शिवम गुडा ने मृतकों के परिवार जनों को एक-एक लाख रुपए की सहायता राशि के चेक सुपुर्द किए।

गत 8 दिसंबर को भूंगरा गांव में संगत सिंह के बेटे सुरेंद्र सिंह के शादी समारोह में गैस ब्लास्ट मामले में 35 लोगों की मौत हो गई थी। इसके बाद मंत्री राजेंद्र सिंह गुडा भूंगरा गांव आए थे। उस समय प्रत्येक मृतक के परिजनों को एक-एक लाख रुपए की सहायता राशि देने की घोषणा की थी।

एस.पी. के बेटे के खिलाफ मामला दर्ज

अजमेर, (कास)। राजस्थान के जैसलमेर में जिला पुलिस अधीक्षक के पद पर तैनात आईपीएस भवर सिंह नाथावत के पुत्र प्रवीण सिंह पर अपने पिता की वडी का ऐसा खुमार चढ़ा कि उसने अजमेर के क्रिश्चनगंज पुलिस थाने में तैनात थानाधिकारी करण सिंह खंगारो पर ही हमला कर दिया। जानकारी अनुसार 26 जनवरी को थानाधिकारी करण सिंह ने प्रवीण सिंह को कार में संघिप्त हालत में पकड़ा था, जब थानाधिकारी करण सिंह ने प्रवीण सिंह से पूछताछ की तो उसने हमला कर दिया। सीआई करण सिंह ने तुरंत थाने से जापता बुलाया लेकिन तब तक प्रवीण सिंह फरार हो गया। करण सिंह ने

जवाहरलाल नेहरू अस्पताल पहुंचकर अपना मेडिकल करवाया लेकिन आरोपी बरिच आईपीएस का बेटा होने के चलते तीन दिन तक मुकदमा दर्ज नहीं हो सका और पुलिस महकमा भी आरोपित युवक को बचाने व मामला रफा-दफा करने में अपने स्तर पर ही लगा रहा। लेकिन जब यह बात सार्वजनिक हुई कि आईपीएस के बेटे ने थानाधिकारी को हमला किया तो आईजी रुपेंद्र सिंह ने पूरे मामले में संज्ञान लिया और बीते दिन प्रवीण सिंह पर राजकार्य में बाधा और मारपीट का मुकदमा दर्ज किया गया। अजमेर रेंज आईजी रुपेंद्र सिंह ने बताया कि 29 जनवरी को थाना क्रिश्चनगंज में प्रकरण दर्ज हुआ है,

जिसमें एसएचओ पर एक युवक ने हमला किया था उसके सम्बन्ध में एफआईआर दर्ज की गई है। एक युवक है प्रवीण नाम का जिसको संदिग्ध अवस्था में एसएचओ ने पकड़ा और पूछताछ की तो उसने बदसलूकी की और एसएचओ को चोट पहुंचाई, जिस पर राजकार्य में बाधा का भी मुकदमा दर्ज किया गया है। आरोपी युवक एक आईपीएस अधिकारी का बेटा है। जैसलमेर जिला एसपी भवंर सिंह नाथावत वर्ष 2011 से काफी समय तक अजमेर प्रशासन निरोधक ब्यूरो में एसपी के पद भी तैनात रहे। उसके बाद कुछ समय के लिये अजमेर जीआरपी में पुलिस अधीक्षक के पद भी तैनात रहे हैं।

करंट लगने से अंधेड़ की मौत

भीलवाड़ा, (निर्स)। जिले के मांडल थाना क्षेत्र की आलमास ग्राम पंचायत के हिसनिया ग्राम के देवी लाल गुर्जर की खेत पर मोटर चालू करते समय करंट लगने से मौत हो गई। देवी लाल गुर्जर तड़के खेत पर पिलाई करने गया था जोकि वही कुएं के पास पड़ा हुआ था। उसका भतीजा गावों के लिए चारा लेने गया था जिसे देवी लाल वहा पड़ा हुआ मिला। इस पर ग्रामीण मौके पर पहुंचे और देवी लाल को अचेत अवस्था में लेकर मांडल राजकीय चिकित्सालय पहुंचे जहां पर डॉक्टर द्वारा देवी लाल को मृत घोषित किया।

खेतों में घूम रहे दो ऊंट चोरी

जोधपुर, (कास)। शहर के निकटवर्ती धवा स्थित खेतों में घूम रहे दो ऊंटों को चोरी कर बाड़मेर ले जाने का मामला पुलिस ने दर्ज किया है। ऊंटों के मालिक ने नामजद दो लोगों के खिलाफ एफआईआर दर्ज की है। झंवर पुलिस ने बताया कि देवासी की ढाणी धवा निवासी मूलराम ने इस बारे में रिपोर्ट दी है। इसमें बताया कि उसके दो ऊंट खेतों में घूम रहे थे जोकि बाद में ना तो घर लौटे और ना ही वहां दिखाई दिए। आस पास पला लगा कि ऊंटों को बाड़मेर के कल्याणपुर में नवरी के रहने वाले चैनाराम देवासी एवं नेमाराम देवासी चुरा ले गए हैं। पीड़ित ने आशंका जताई कि ऊंटों को बाड़मेर ले जाया गया है।

इनामी डकैत केशव गुर्जर को मुठभेड़ के बाद पुलिस ने दबोचा

धौलपुर, (निर्स)। राजस्थान, मध्य प्रदेश और उत्तर प्रदेश पुलिस के लिए आतंक का बड़ा पर्याय बना 1 लाख 15 हजार रुपए का इनामी डकैत केशव गुर्जर को आखिरकार सोमवार को दोपहर करीब साढ़े 11-12 बजे मुठभेड़ के बाद पुलिस ने दबोच लिया। मुठभेड़ के दौरान डकैत केशव के पैर में गोली लगी है। जिससे वह घायल हुआ है।

डकैत केशव गुर्जर को पकड़ने के लिए धौलपुर जिले के एसपी धर्मेश सिंह पिछले करीब 1 महीने से लगातार मिशन में जुटे हुए थे। वे दिन-रात डीएसटी, क्यूआरटी टीम सहित विभिन्न थानों की पुलिस टीम और पुलिस जवानों के साथ दिन-रात चंबल के बीहड़ और डांग इलाके में कॉम्बिंग कर रहे थे। पिछले करीब 3 दिन से तो पुलिस का यह अभियान एसपी के नेतृत्व बड़े स्तर पर चल रहा था। आज भी बरसात और सर्दी के मौसम के बावजूद एसपी धर्मेश सिंह सुबह 6 बजे डकैत केशव गुर्जर की सूचना पर डांग इलाके में पहुंच गए और जवानों के साथ लगातार कॉम्बिंग की और फोर्स का मनोबल बढ़ाया। जिसकी परिणति यह हुई कि आखिरकार आतंक का बड़ा पर्याय डकैत केशव गुर्जर पुलिस की गिरफ्त में आ गया। इसकी सूचना मिलते ही भरतपुर आईजी गौरव श्रीवास्तव तुरंत धौलपुर पहुंचे और उन्होंने एसपी धर्मेश सिंह एवं पुलिस टीम की इस बड़ी



धायल केशव गुर्जर को जिला अस्पताल धौलपुर में भर्ती कराया।

राजस्थान, मध्य प्रदेश और उत्तर प्रदेश पुलिस के लिए आतंक का बड़ा पर्याय बना गया था केशव गुर्जर

सफलता के लिए पीठ थपथपाई। एसपी धर्मेश सिंह ने बताया कि अपहरण, फिरोती और हत्या के प्रयास सहित दर्जनों मामलों में कुख्यात डकैत केशव गुर्जर की पुलिस को तलाश थी। राजस्थान के टॉप टेन बदमाशों की सूची में शामिल केशव गुर्जर के रविवार को चंबल के बीहड़ों में होने की सूचना मिली। जिस सूचना पर एसपी धर्मेश सिंह के साथ डीएसटी, क्यूआरटी की टीम सोने का गुर्जा थाना क्षेत्र के सोहन बाबा

के मंदिर के पास पहुंची। जहां देर रात से लगातार की जा रही सर्चिंग के बाद पुलिस को डकैत केशव गुर्जर दिख गया। पुलिस को देखकर डकैत केशव गुर्जर ने फायरिंग कर दी। जिसके जवाब में पुलिस की ओर से भी फायरिंग की गई। जिससे केशव गुर्जर के पैर में गोली लग गई। एसपी धर्मेश सिंह ने बताया कि डकैत के पैर में गोली लगने के बाद उसे जिला अस्पताल धौलपुर में भर्ती कराया गया है। मुठभेड़ में गोली लगने से घायल हुए डकैत केशव गुर्जर को खबर मिलते ही सीओ सिटी सुरेश सांखला के साथ निहालगंज थाना प्रभारी विजय मीणा और भारी संख्या में पुलिस बल जिला अस्पताल पहुंच गया। वहीं घायल डकैत केशव गुर्जर का चिकित्सकों की टीम इलाज कर रही है।

बारिश से सरसों और सौंफ की फसलों में भारी नुकसान हुआ

किसानों ने फसल खराबे की गिरदावरी करवा सरकार से मुआवजा देने की मांग की



मालपुरा में हुई ओलावृष्टि व तेज बारिश से फसलों में भारी नुकसान हुआ।

मालपुरा, (निर्स)। पश्चिमी विक्षोभ से मौसम में हुए बदलाव व बीते दो दिन से हो रही बरसात के साथ चली तेज हवा व ओलावृष्टि से मालपुरा क्षेत्र में सरसों व सौंफ की फसल में भारी नुकसान हुआ है।

रविवार की रात को तेज गर्जना के साथ हुई बरसात व ओलावृष्टि से खेतों में पानी भर गया व सौंफ एवं सरसों सहित गैहू, जौ की फसलें जमींदोज हो गईं। बेर के आकार के निरे ओलों से सर्वाधिक नुकसान सरसों व सौंफ की

फसल में भारी नुकसान हुआ है। किसानों ने जल्द फसल खराबे की गिरदावरी करवा राज्य सरकार से मुआवजा देने की मांग की। घाटी व मझौला क्षेत्र में रातभर हुई भारी बारिश से खेतों में भारी तादात में पानी भर जाने से सज्जी व अन्य फसलों को भी भारी नुकसान हुआ। टमाटर व मटर की फसल पूर्ण रूप से खराब हो गईं। कई कच्चे मकान धराशाही हो गये। आवासीय कॉलोनी में पानी भर जाने से जनजीवन अस्त-व्यस्त हो गया।

तेज अंधड़ से हुआ फाल्ट, विद्युत सेवा 18 घंटे रही ठप

निवाई, (निर्स)। क्षेत्र में रविवार देर रात करीब 9 बजे आए तेज अंधड़ से 33 केवी लाइन में फाल्ट आ गया। इस फाल्ट के चलते पांच जी.एस.एस. के अधीन करीब 60-70 गांव की विद्युत सेवा बहाल नहीं हो सकी। 18 घंटे ठप रही। तेज अंधड़ से 33 केवी लाइन में फाल्ट आ गया एवं घुंरटिया के पास 11 के.वी. लाइन पर बलू का पेड़ टूटकर

गिर गया जिससे 3 खंबे टूट गए। जिससे मित्रपुरा, करेडा बुजुर्ग, हरभांवा एवं दत्तवास जीएसएस के अधीन करीब 60-70 गांव में पूरी रात अंधेरा छाया रहा। दिन में भी विद्युत सेवा बहाल नहीं हो सकी। इंसुलेटर पिंजर के स्थान पर नया लगाने के बाद शाम करीब चार बजे बिजली सेवा बहाल हो पाई।

पाले से फसल पर संकट

सूरतगढ़, (निर्स)। ग्रामीण क्षेत्रों में फसलों पर एक बार फिर पाले की मार पड़ी है। इससे किसानों के माथे पर चिंता की लकीरें भी उभर आई हैं। सोमवार सुबह सरसों की पछेली और चने की फसलों पर बर्फ जमी दिखाई दी। इससे किसानों ने फसलों में नुकसान की आशंका जताई है। जिसे लेकर किसान मायूस हो गए हैं। ताखरवाली के किसान भोमनाथ, राजेंद्र और सुभाष ने बताया कि जनवरी माह में ही 14, 15 और 16 जनवरी के आसपास क्षेत्र में पाला पड़ने से सरसों की अगेती फसल में

■ सूरतगढ़ में पत्तों पर दिखाई दी बर्फ

नुकसान हुआ था। अब फिर से एक बार पाला पड़ने से सरसों की पछेली और चने की फसलों में नुकसान की आशंका है। सिंचाई पानी में भी कटौती होने से फसलें बर्बाद हो रही हैं। परंतु अब शेष रही कसर पाले ने भी पूरी करने की ठान रखी है। यही हालात चक एक एलएम, गोविंदसर, बछावरपुरा और गुडली क्षेत्रों की है। जहां फसलों पर आज फिर बर्फ की परत जमी हुई नजर आई।

मावठ होने से पारे में गिरावट



निवाई में बरसात होने से सड़क पर भरा हुआ पानी।

निवाई, (निर्स)। उपखण्ड सहित शहर में शनिवार की रात से सोमवार को दूसरे दिन भी मावठ होने से तापमान में गिरावट आने से ठण्ड बढ़ गई जिससे जन-जीवन प्रभावित रहा। ठण्ड के कारण दिनभर सरकारी दफ्तरों सहित घरों में लोग गर्म कपड़ों में लिपटे रहे और सर्दी से बचने के लिए अलाव

जलाकर तापते हुए नजर आये। सोमवार को अलसुबह बादलों की तेज गर्जना के साथ बरसात हुई। रविवार की रात में भी रुक-रुक कर बारिश होती रही। सुबह के समय क्षेत्र में घना कोहरा छाया रहा। दिनभर ठण्डी हवा चलती रही जिससे लोग ठिठुरते रहे। इस दौरान दिनभर सूर्यदेव के कभी-

कभी दर्शन हुए जिससे लोगों ने राहत महसूस हुई। कई बार बादलों की ओर से सूर्य बाहर निकला और फिर बादलों की ओट में छुप गया। बरसाल होने से सड़कों पर पानी भर गया जिससे वाहन चालकों एवं राहगीरों को परेशानी का सामना करना पड़ा।